
sadAshivendrastutiH

——
ಸದಾಶಿವೇಂದ್ರಸ್ತುತಿಃ

——
Document Information



Text title : sadAshivendrastutiH

File name : sadAshivendrastutiH.itx

Category : deities_misc, nRisiMhabhAratIsvAmi

Location : doc_deities_misc

Author : nRisiMhabhAratIsvAmibhirvirachitA

Proofread by : PSA Easwaran

Description-comments : Brihatstotraratnakara 1, Narayana Ram Acharya, Nirnayasagar,
stotrasankhya 211

Latest update : January 19, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 18, 2025

sanskritdocuments.org



ಸದಾಶಿವೇಂದ್ರಸ್ತುತಿಃ



ಶ್ರೀಗಣೇಶಾಯ ನಮಃ .
ಪರತತ್ತ್ವ ಲೀನಮನಸೇ ಪ್ರಣಮದ್ಭವಬಂಧಮೋಚನಾಯಾಶು .
ಪ್ರಕಟಿತಪರತತ್ತ್ವಾಯ ಪ್ರಣತಿಂ ಕುರ್ಮಃ ಸದಾಶಿವೇಂದ್ರಾಯ .. ೧..
ಪರಮಶಿವೇಂದ್ರಕರಾಂಬುಜಸಂಭೂತಾಯ ಪ್ರಣಮ್ರವರದಾಯ .
ಪದಧೂತಪಂಕಜಾಯ ಪ್ರಣತಿಂ೦.. ೨..
ವಿಜನನದೀಕುಂಜಗೃಹೇ ಮಂಜುಲಪುಲಿನೈಕಮಂಜುತರತಲ್ಪೇ .
ಶಯನಂ ಕುರ್ವಾಣಾಯ ಪ್ರಣತಿಂ- .. ೩..
ಕಾಮಾಹಿದ್ವಿಜಪತಯೇ ಶಮದಮಮುಖದಿವ್ಯರತ್ನವಾರಿಧಯೇ .
ಶಮನಾಯ ಮೋಹವಿತತೇಃ ಪ್ರಣರ್ತಿ೦.. ೪..
ನಮದಾತ್ಮಬೋಧದಾತ್ರೇ ರಮತೇ ಪರಮಾತ್ಮತತ್ತ್ವಸೌಧಾಗ್ರೇ .
ಸಮಬುದ್ಧಯೇಽಶ್ಮಹೇಮ್ನೋಃ ಪ್ರಣತಿಂ೦.. ೫..
ಗಿಲಿತಾವಿದ್ಯಾಹಾಲಾಹಲಹತಪುರ್ಯಷ್ಟಕಾಯ ಬೋಧೇನ .
ಮೋಹಾಂಧಕಾರರವಯೇ ಪ್ರಣತಿಂ೦.. ೬..
ಶಮಮುಖಷಟ್ಕಮುಮುಕ್ಷಾವಿವೇಕವೈರಾಗ್ಯದಾನನಿರತಾಯ .
ತರಸಾ ನತಜನತತಯೇ ಪ್ರಣತಿಂ೦.. ೭..
ಸಿದ್ಧಾಂತಕಲ್ಪವಲ್ಲೀಮುಖಕೃತಿಕರ್ತೇ ಕಪಾಲಿಭಕ್ತಿಕೃತೇ .
ಕರತಲಮುಕ್ತಿಫಲಾಯ ಪ್ರಣತಿಂ೦.. ೮..
ತೃಣಪಂಕಲಿಪ್ತವಪುಷೇ ತೃಣತೋಽಪ್ಯಧರಂ ಜಗದ್ವಿಲೋಕಯತೇ .
ವನಮಧ್ಯವಿಹರಣಾಯ ಪ್ರಣತಿಂ೦.. ೯..
ನಿಗೃಹೀತಹೃದಯಹರಯೇ ಪ್ರಗೃಹೀತಾತ್ಮಸ್ವರೂಪರತ್ನಾಯ .
ಪ್ರಣತಾಬ್ಧಿಪೂರ್ಣಶಶಿನೇ ಪ್ರಣತಿಂ೦.. ೧೦..
ಅಜ್ಞಾನತಿಮಿರರವಯೇ ಪ್ರಜ್ಞಾನಾಂಭೋಧಿಪೂರ್ಣಚಂದ್ರಾಯ .
ಪ್ರಣತಾಘವಿಪಿನಶುಚಯೇ ಪ್ರಣತಿಂ೦.. ೧೧..
ಮತಿಮಲಮೋಚನದಕ್ಷಪ್ರತ್ಯಗ್ಭ್ರಹ್ಮೈಕ್ಯದಾನನಿರತಾಯ .
ಸ್ಮೃತಿಮಾತ್ರತುಷ್ಟಮನಸೇ ಪ್ರಣತಿಂ೦.. ೧೨..
ನಿಜಗುರುಪರಮ ಶಿವೇಂದ್ರಶ್ಲಾಘಿತವಿಜ್ಞಾನಕಾಷಾಯ .

ನಿಜತತ್ತ್ವನಿಶ್ಚಲಹೃದೇ ಪ್ರಣತಿಂ೦.. ೧೩..
 ಪ್ರವಿಲಾಪ್ಯ ಜಗದಶೇಷಂ ಪರಿಶಿಷ್ಟಖಂಡವಸ್ತುನಿರತಾಯ .
 ಆಸ್ಯಪ್ರಾಪ್ತಾನ್ನಭುಜೇ ಪ್ರಣತಿ೦೦.. ೧೪..
 ಉಪಧಾನೀಕೃತಬಾಹುಃ ಪರಿರಬ್ಧವಿರಕ್ತಿರಾಮೋ ಯಃ .
 ವಸನೀಕೃತಖಾಯಾಸ್ತ್ರೈ ಪ್ರಣತಿಂ೦.. ೧೫..
 ಸಕಲಾಗಮಾಂತಸಾರಪ್ರಕಟನದಕ್ಷಾಯ ನಮ್ರಪಕ್ಷಾಯ .
 ಸಚ್ಚಿತ್ತುಖರೂಪಾಯ ಪ್ರಣತಿಂ .. ೩೬..
 ದ್ರಾಕ್ಷಾಶಿಕ್ಷಣಚತುರವ್ಯಾಹಾರಾಯ ಪ್ರಭೂತಕರುಣಾಯ .
 ವೀಕ್ಷಾಪಾವಿತಜಗತೇ ಪ್ರಣತಿಂ೦.. ೧೭..
 ಯೋಽನುತ್ಪನ್ನವಿಕಾರೋ ಬಾಹೌ ಮ್ಲೇಚ್ಛೇನ ಭಿನ್ನಪತಿತೇಽಪಿ .
 ಅವಿದಿತಮಮತಾಯಾಸ್ತ್ರೈ ಪ್ರಣತಿಂ೦.. ೧೮..
 ನೃಪತನ್ನಮಾನಿ ಮೂರ್ಧನಿ ಯೇನೋಚ್ಚರಿತೇಷು ನಾಮಸೂಗ್ರಸ್ಯ .
 ತಸ್ಮೈ ಸಿದ್ಧವರಾಯ ಪ್ರಣತಿಂ೦.. ೧೯..
 ಯಃ ಪಾಪಿನೋಽಪಿ ಲೋಕಾನ್ ತರಸಾ ಪ್ರಕರೋತಿ ಪುಣ್ಯನಿಷ್ಕಾಂಗ್ರಾನ್ .
 ಕರುಣಾಂಬುರಾಶಯೇಽಸ್ಮೈ ಪ್ರಣತಿಂ೦.. ೨೦..
 ಸಿದ್ಧೇಶ್ವರಾಯ ಬುದ್ಧೇಃ ಶುದ್ಧಿಪ್ರದಪಾದಪದ್ಮನಮನಾಯ .
 ಬದ್ವಾ ಪ್ರಮೋಚಕಾಯ ಪ್ರಣತಿಂ೦.. ೨೧..
 ಹೃದ್ಯಾಯ ಲೋಕವಿತತೇಃ ಪದ್ಯಾವಲಿದಾಯ ಜನ್ಮಮೂಕೇಭ್ಯಃ .
 ಪ್ರಣತೇಭ್ಯಃ ಪದಯುಗಲೇ ಪ್ರಣತಿಂ೦.. ೨೨..
 ಜಿಹ್ವೋಪಸ್ಥರತಾನಪ್ಯಾಹ್ವೋಚ್ಚಾರೇಣ ಜಾತು ನೈಜಸ್ಯ .
 ಕುರ್ವಾಣಾಯ ವಿರಕ್ತಾನ್ವ್ರಣತಿಂ೦.. ೨೩..
 ಕಮನೀಯಕವನಕರ್ತೃ ಶಮನೀಯಭಯಾಪಹಾರಚತುರಾಯ .
 ತಪನೀಯಸದೃಶವಪುಷೇ ಪ್ರಣತಿಂ೦.. ೨೪..
 ತಾರಕವಿದ್ಯಾದಾತ್ರೇ ತಾರಕಪತಿಗರ್ವವಾರಕಾನ್ಯಾಯ .
 ತಾರಜಪಪ್ರವಣಾಯ ಪ್ರಣತಿಂ೦.. ೨೫..
 ಮೂಕೋಽಪಿ ಯತ್ಕೃಪಾ ಚೇಲ್ಲೋಕೋತ್ತರಕೀರ್ತಿರಾಶು ಜಾಯೇತ .
 ಅದ್ಭುತಚರಿತಾಯಾಸ್ತ್ರೈ ಪ್ರಣತಿಂ೦.. ೨೬..
 ದುರ್ಜನದೂರಾಯತರಾಂ ಸಜ್ಜನಸುಲಭಾಯ ಹಸ್ತಪಾತ್ರಾಯ .
 ತರುತಲಕೇತಿನಾಯ ಗ್ರಣತಿಂ೦.. ೨೭..
 ಭವಸಿಂಧುಧಾರಯಿತ್ರೇ ಭವಭಕ್ತಾಯ ಪ್ರಣಮ್ರವಶ್ಯಾಯ .
 ಭವಬಂಧವಿರಹಿತಾಯ ಪ್ರಣತಿಂ೦.. ೨೮..

ತ್ರಿವಿಧಸ್ಯಾಪಿ ತ್ಯಾಗಂ ವಪುಷಃ ಕರ್ತುಂ ಸ್ಥಲತ್ರಯೇ ಯ ಇವ .
 ಅಕರೋತ್ಸಮಾಧಿಮಸ್ಮೈ ಪ್ರಣತಿಂ೦.. ೨೯..
 ಕಾಮಿನಮಪಿ ಜಿತಹೃದಯಂ ಕ್ರೂರಂ ಶಾಂತಂ ಜಡಂ ಸುಧಿಯಂ .
 ಕುರುತೇ ಯತ್ಕರುಣಾಸ್ಮೈ ಪ್ರಣತಿಂ೦.. ೩೦..
 ವೇದಸ್ಮೃತಿ ಸ್ಥವಿದ್ವಲ್ಲಕ್ಷಣಲಕ್ಷ್ಯೇಷು ಸಂದಿಹಾನಾನಾಂ .
 ನಿಶ್ಚಯಕೃತೇ ವಿಹರ್ತೃ ಪ್ರಣತಿಂ೦.. ೩೧..
 ಬಾಲಾರುಣನಿಭವಪುಷೇ ಲೀಲಾನಿಧೂರ್ತಕಾಮಗರ್ವಾಯ .
 ಲೋಲಾಯ ಚಿತಿಪರಸ್ಯಾಂ ಪ್ರಣತಿಂ.. ೩೨..
 ಶರಣೀಕೃತಾಬ ಸುಗುಣೈಣೀಕೃತರಕ್ತಪಂಕಜಾತಾಯ .
 ಧರಣೀಸದೃಕ್ಷ್ಮ ಮಾಯ ಪ್ರಣತಿಂ.. ೩೩..
 ಪ್ರಣತಾಯ ಯತಿವರೇಣೈರ್ಗಣನಾರ್ಥೇನಾಪ್ಯಸಾಧ್ಯವಿಘ್ನಹೃತೇ .
 ಗುಣದಾಸೀಕೃತಜಗತೇ ಪ್ರಣತಿಂ.. ೩೪..
 ಸಹಮಾನಾಯ ಸಹಸ್ರಾಣ್ಯಪ್ಯಪರಾಧಾನ್ವಣಮೃಜನರಚಿತಾನ್ .
 ಸಹಸೈವ ಮೋಕ್ಷದಾತ್ರೇ ಪ್ರಣತಿಂ೦.. ೩೫..
 ಧೃತದೇಹಾಯ ನತಾವಲಿತೂಣಪ್ರಜ್ಞಾಪ್ರದಾನವಾಂಭಾತಃ .
 ಶ್ರದಿಕ್ಷಿಣವಕ್ತ್ರಾಯ ಪ್ರಣತಿಂ ಕುರ್ಮಃ ಸದಾಶಿವೇಂದ್ರಾಯ .. ೩೬..
 ತಾಪತ್ರಯಾರ್ತಹೃದಯಸ್ತಾಪತ್ರಯಹಾರದಕ್ಷನಮನಮಹಂ .
 ಗುರುವರಬೋಧಿತಮಹಿಮನ್ ಶರಣಂ ಯಾಸ್ಯೇ ತವಾಂಘ್ರಿಕಮಲಯುಗಂ .. ೩೭..
 ಸದಾಽಽತ್ಮನಿ ವಿಲೀನಹೃತ್ಸಕಲವೇದಶಾಸ್ತ್ರಾರ್ಥವಿತ್
 ಸರಿತ್ತಟವಿಹಾರಕೃತ್ ಸಕಲಲೋಕಹೃತಾಪಹೃತ್ .
 ಸದಾಶಿವಪದಾಂಬುಜಪ್ರಣತಲೋಕಲಭ್ಯ ಗ್ರಭೋ
 ಸದಾಶಿವಯತೀಟ್ ಸದಾ ಮಯಿ ಕೃಪಾಮಪಾರಾಂ ಕುರು .. ೩೮..
 ಪುರಾ ಯವನಕರ್ತನಸ್ರವದಮಂದರಕ್ರೋಽಪಿ ಯಃ
 ಪುನಃ ಪದಸರೋರುಹಪ್ರಣತಮೇನಮೇನೋವಿಧಿಂ .
 ಕೃಪಾಪರವಶಃ ಪದಂ ಪತನವರ್ಜಿತಂ ಪ್ರಾಪ ಯತ್-
 ಸದಾಶಿವಯತೀಟ್ ಸ ಮಯ್ಯನವಧಿಂ ಕೃಪಾಂ ಸಿಂಚತು .. ೩೯..
 ಹೃಷೀಕಹೃತಚೇತಸಿ ಪ್ರಹೃತದೇಹಕೇ ರೋಗಕೈ-
 ರನೇಕವೃಜಿನಾಲಯೇ ಶಮದಮಾದಿದಿಗಂಧೋಜ್ವಿತೇ .
 ತವಾಂಘ್ರಿಪತೀತೇ ಯತೌ ಯತಿಪತೇ ಮಹಾಯೋಗಿರಾಟ್
 ಸದಾಶಿವ ಕೃಪಾಂ ಮಯಿ ಪ್ರಕುರು ಹೇತುಶೂನ್ಯಾಂ ದ್ರುತಂ .. ೪೦..
 ನ ಚಾಹಮತಿಚಾತುರೀರಚಿತಶಬ್ದಸಂಘೈಃ ಸ್ತುತಿಂ
 ವಿಧಾತುಮಪಿ ಚ ಕ್ಷಮೋ ನ ಚ ಜಪಾದಿಕೇಽಪ್ಯಸ್ತಿ ಮೇ .

ಬಲಂ ಬಲವತಾಂ ವರ ಪ್ರಕುರು ಹೇತುಶೂನ್ಯಾಂ ವಿಭೋ
ಸದಾಶಿವ ಕೃಪಾಂ ಮಯಿ ಪ್ರವರ ಯೋಗಿನಾಂ ಸತ್ವರಂ .. ೪೧..
ಶಬ್ದಾರ್ಥವಿಜ್ಞಾನಯುತಾ ಹಿ ಲೋಕೇ ವಸಂತಿ ಲೋಕಾ ಬಹವಃ ಪ್ರಕಾಮಂ .
ನಿಷ್ಕಾಮಯುತಾ ನ ಶ್ರುತದೃಷ್ಟಪೂರ್ವಾ ವಿನಾ ಭವಂತಂ ಯತಿರಾಜ ನೂನಂ .. ೪೨..
ಸ್ತೋಕಾರ್ಚನಪ್ರೀತಹೃದಂಬುಜಾಯ ಪಾದಾಬ್ಜಚೂಡಾಪರರೂಪಧರ್ತೃ .
ಶೋಕಾಪಹರ್ತೃ ತರಸಾ ನತಾನಾಂ ಪಾಕಾಯ ಪುಣ್ಯಸ್ಯ ನಮೋ ಯತೀಶ .. ೪೩..
ನಾಹಂ ಹೃಷೀಕಾಣಿ ವಿಜೇತುಮೀಶೋ ನಾಹಂ ಸಪರ್ಯಾಭಜನಾದಿ ಕರ್ತುಂ .
ನಿಸರ್ಗಯಾ ತ್ವಂ ದಯಯ್ಯಿವ ಪಾಹಿ ಸದಾಶಿವೇಮಂ ಕರುಣಾಪಯೋಧೇ .. ೪೪..
ಕೃತಯಾಽನಯಾನತಾವಲಿಕೋಟಿಗತೇನಾತಿಮಂದಬೋಧೇನ .
ಮುದಮೇಹಿ ನಿತ್ಯತೃಪ್ತಪ್ರವರ ಸ್ತುತ್ಯಾ ಸದಾಶಿವಾಯಾಶು .. ೪೫..
ಇತಿ ಶ್ರೀಜಗದ್ಗುರುಶೃಂಗಗಿರಿಶ್ರೀಸಚ್ಚಿದಾನಂದಶಿವಾಭಿನವ-
ನೃಸಿಂಹಭಾರತೀಸ್ವಾಮಿಭಿರ್ವಿರಚಿತಾ ಸದಾಶಿವಮಹೇಂದ್ರಸ್ತುತಿಃ ಸಮಾಪ್ತಾ ..

Proofread by PSA Easwaran

—
sadAshivendrastutiH

pdf was typeset on October 18, 2025

—

Please send corrections to sanskrit@cheerful.com

